



لیبارٹری اور پریکٹیکل کے کاموں میں مہارت (Laboratory and Practical Skills)

حاصلات تعلم:

اس باب میں آپ سیکھیں گے:

- لیبارٹری میں کیمیائی خطرات کی اقسام کی مثالوں کے ساتھ وضاحت کریں اور حفاظتی احتیاطی تدابیر تجویز کریں۔ آتش گیر یا دھماکہ خیز خطرات، زہریلے خطرات، ری ایکشنز کے دوران ممکن خطرات، تابکاری خطرات اور دم گھٹنے کے خطرات۔
- لیبارٹری میں موجود کیمیائی خطرات اور کیمیکلز کے اوپر لگے لیبلز کی شناخت کریں۔
- لیبارٹری میں مختلف سرگرمیوں کے لیے کونسا حفاظتی سامان (PPE-Personal Protective Equipment) پہننا چاہیے اور اس کی اہمیت کی نشاندہی کریں۔
- لیبارٹری میں موجود آگ بجھانے والے آلات اور ایمرجنسی کی جگہیں معلوم کریں۔
- لیبارٹری میں ایمرجنسی صورتحال کے پیش نظر اقدامات کے بارے میں آگاہ کرنا۔

کیمسٹری لیبارٹری ایک ایسی جگہ کا نام ہے جس میں طلباء کو مخصوص طریقہ کار پر عمل کرتے ہوئے اشیاء کے فزیکل اور کیمیکل خواص کے مشاہدہ کی تربیت دی جاتی ہے۔ لیبارٹری میں کام شروع کرنے سے پہلے ایک طالب علم کو چاہیے کہ وہ لیبارٹری میں موجود لیبارٹری ٹیبل اور دیواروں کے ساتھ لگی الماریوں میں موجود سہولتوں کو خود سے آشنا کرے۔ طلباء سے یہ اُمید کی جاتی ہے کہ لیبارٹری میں کام کرنے کے دوران ایک ذمہ دار شخص کی مانند اچھے برتاؤ کا مظاہرہ کریں گے۔ ان کے لیے لازم ہے کہ اکیلے کام کرنے کی بجائے اساتذہ اور لیبارٹری سٹاف کی موجودگی میں کام کریں۔ لیبارٹری میں مخصوص کام شروع کرنے سے پہلے یہ ضروری ہے کہ لیبارٹری میں موجود سائنسی سامان کے بارے میں یہ تسلی کر لیں کہ وہ سب اشیاء اپنے معیار کے مطابق ٹھیک کام کر رہی ہیں۔ سائنسی سامان کو استعمال کرنے کے دوران جو ممکن خطرات ہو سکتے ہیں ان کا جائزہ لیا جانا ضروری ہے اور ان خطرات سے نمٹنے کے لیے احتیاطی تدابیر بھی اختیار کرنا ضروری ہے۔ لیبارٹری میں کام کرتے ہوئے طلباء کے لیے ضروری ہے کہ وہ ایک جگہ جمگھٹانہ بنائیں بلکہ اپنی اپنی مخصوص جگہوں پر کام کریں۔ لیبارٹری میں کھانے پینے کی اشیاء کبھی نہ لائیں۔ پریکٹیکل کے دوران کسی شے کو نہ تو چکھیں اور نہ ہی سونگھیں۔ اگر کسی گیس کو سونگھنا ضروری ہو تو اس کے بخارات کو ہاتھ کی مدد سے اپنے قریب کر کے سونگھیں۔

لیبارٹری میں مختلف مخصوص جگہوں پر پیش آنے والے غیر معمولی خطرات، خطرناک میٹیریلز، خطرناک سامان اور دوسرے مخصوص حالات کے لیے انتباہی نشانات (Warning Signs) لگائے جاتے ہیں۔ طلباء کو چاہیے کہ ان انتباہی نشانات کے مطابق احتیاطی تدابیر اختیار کریں۔ استعمال کرنے کے بعد کیمیکلز کو نالی میں پھینکنے کی بجائے اس مقصد کے لیے مخصوص برتن میں ڈالیں۔ اپنی لیبارٹری ٹیبل سے منسلک سارے سنک ٹریپس (Sink Traps) اور فلور ڈریز کو صاف رکھیں۔ اگر پریکٹیکل کے دوران استعمال میں آنے

والے کیمیکلز خطرناک نہیں ہیں تو ان کو کوڑا دان میں ڈالا جاسکتا ہے یا نالی میں بہایا جاسکتا ہے۔ ایسڈز اور پیسز کو نیوٹرلائز کرنے کے بعد نالی میں بہانا چاہیے۔ تمام خطرناک مواد کو اس مقصد کے لیے مخصوص جگہ پر پہنچانا چاہیے۔

لیبارٹری میں استعمال ہونے والے کیمیکلز کا غلط استعمال اور کسی قسم کی بے احتیاطی سے وہاں کام کرنے والے اشخاص کے لیے بہت سے سنجیدہ مسائل پیدا ہو سکتے ہیں۔ لیبارٹری میں کام کرنے والوں کو مخصوص طریقوں کے مطابق ہر قسم کی احتیاطی تدابیر کو مدنظر رکھ کر ان کیمیکلز کو استعمال کرنا چاہیے۔ ایسے کیمیکلز جو کام کرنے والوں کے لیے مسائل پیدا کر سکتے ہیں ان میں صفائی میں استعمال ہونے والے کیمیکلز، جراثیم کش ادویات، پیسٹس، سالونیٹس، کمپریسیڈ گیس سلنڈرز، جنرل ایسڈز، پیسز اور کینسر کا باعث بننے والی اشیا شامل ہیں۔

لیبارٹری میں پیش آنے والے خطرات کا ادراک اور ان کے بارے میں لی جانے والی احتیاطی تدابیر صحت اور حفاظت کو یقینی بناتی ہیں۔ لیبارٹری میں پیش آنے والے مختلف خطرات کا درج ذیل پیراگراف میں احاطہ کیا گیا ہے۔

13.1 لیبارٹری میں پیش آنے والے خطرات (Chemical Hazards in the Laboratory)

13.1.1 آتش گیر اور دھماکہ خیز کیمیائی خطرات

لیبارٹری میں کام کرنے کے دوران حد درجہ کی احتیاط، ذمہ دارانہ برتاؤ اور یکسوئی درکار ہے۔ خطرناک کیمیکلز، جلتی ہوئی آگ اور نازک آلات سے کام کرنے کے لیے احتیاط کی ضرورت ہے۔ اگر آپ آتش گیر اور دھماکہ خیز کیمیکلز کی موجودگی میں کام کر رہے ہیں تو آپ کو حالات سے مطابقت رکھنے والے اور محفوظ طریقے اپنانے ہوں گے ورنہ ایک معمولی سا حادثہ بھی آپ کے لیے صحت کے کئی مسائل پیدا کر سکتا ہے۔ صحت کے ان مسائل میں جسم کے مختلف حصوں مثلاً آنکھوں کا جلنا، پھیپھڑوں کی بیماریاں اور دم گھٹنے کے خطرات کا سامنا کرنا پڑ سکتا ہے۔

ایسے کیمیکلز جو یکدم دباؤ کے ساتھ گیس اور حرارت خارج کرتے ہیں دھماکہ خیز کیمیکلز کہلاتے ہیں۔ ایسے دھماکہ دار کیمیکلز کی مثالیں پیکرک ایسڈ (Picric Acid) ڈائی نائٹرو فینائل ہائیڈرازین (di-Nitrophenyl Hydrazine) ہینزائل پر آکسائیڈ (Benzoyl Peroxide) اور نائٹرو سیلولوس (Nitrocellulose) وغیرہ ہیں۔

آتش گیر کیمیکلز اور آمیزے ایسی اشیا ہیں جن کے فلیش پوائنٹ (Flashpoint) کمرے کے درجہ حرارت کے قریب ہوتے ہیں۔ آتش گیر کیمیکلز کی مثالیں ایٹھرز (Ethers) میتھائل پیٹھ سپرٹ (Methylated Spirit) ہینزین (Benzene) ایسی ٹون (Acetone) اور پٹرول وغیرہ ہیں۔

اگر آپ کا واسطہ کسی ایسے کیمیکل کے ساتھ پڑ گیا ہے جس کے دھماکے کے ساتھ پھٹنے کے امکانات ہیں تو جس برتن میں بند ہے اس کو مت ہلائیں ایسا نہ ہو کہ جھٹکا دینے سے یہ کیمیکل پھٹ جائے۔ دھماکہ خیز اشیا پھٹنے سے ارد گرد کے لوگوں کو، کھڑکیوں کو اور فرنیچر کو نقصان ہو سکتا ہے۔

خطرناک کیمیکلز استعمال کرنے سے اجتناب کریں اور ان کا متبادل تلاش کریں۔ ان خطرناک کیمیکلز کو استعمال کرنا ضروری ہو تو درج ذیل احتیاطی تدابیر اختیار کریں۔

- 1- اپنے استاد سے خطرناک کیمیکلز استعمال کرنے کی اجازت لیں۔
- 2- ہمیشہ ان کیمیکلز کی تھوڑی مقدار استعمال کریں۔

- 3- تجربات ہمیشہ فیوم ہڈ میں کریں۔
- 4- اپنے ارد گرد پڑے تمام کیمیکلز اور پریشر ہٹا دیں۔
- 5- اپنے ساتھ کام کرنے والے لوگوں کو مطلع کریں۔
- 6- ہمیشہ حفاظتی عینک، گلوں اور لیب کوٹ پہن کر کام کریں۔
- 7- آگ پکڑنے والی اشیا کو آگ سے دور رکھیں۔
- 8- آگ پکڑنے والی مائع اشیا کو احتیاط سے انڈیلیں۔
- 9- خطرناک مواد کو موزوں طریقے سے ٹھکانے لگائیں۔
- 10- آگ پکڑنے والی مائعات کو ریفریجریٹر میں مت رکھیں۔

13.1.2 گلانے والے کیمیکلز کے خطرات (Corrosive Hazards)

گلانے والے کیمیکلز ہماری جلد کے خلیوں کو نقصان پہنچاتے ہیں۔ عام طور پر ایسے کیمیکلز ٹھوس مائع اور گیس تینوں حالتوں میں ملتے ہیں اور جلد کے علاوہ آنکھوں، سانس کی نالی اور خوراک کی نالی کو متاثر کرتے ہیں۔ ایسے کیمیکلز کے ساتھ کام کرنے سے پہلے آپ کو حفاظتی عینک کی بجائے سپلش عینک اور حفاظتی شیلڈ استعمال کرنی چاہیے۔

حفاظتی تدابیر

- 1- گلانے والے کیمیکلز کے ساتھ آپ کو فیوم کپ بورڈ (Fume Cupboard) میں کام کرنا چاہیے۔ تاکہ یہ خطرناک بخارات اپنے آپ سانس میں شامل نہ ہو جائیں۔
- 2- جب آپ مرکب ایسڈز میں پانی ڈالیں تو ہمیشہ ایسڈز میں آہستہ آہستہ پانی میں ڈالیں اور ہرگز ہرگز پانی میں ایسڈز نہ ڈالیں۔
- 3- ایسے کیمیکلز استعمال کرتے ہوئے آنکھوں کو دھونے اور شاہور کا انتظام ہونا چاہیے۔
- 4- اگر ایسے کیمیکلز آپ کے جسم پر لگ جائیں تو فوراً اس حصہ کو صابن اور پانی سے دھوئیں اور اگر صورت حال ہنگامی ہو جائے تو ڈاکٹر سے مشورہ کریں۔

گلانے والے کیمیکلز میں منزل ایسڈز جن میں ہائیڈروجن فلورائیڈ (HF) بھی شامل ہے، بیسز اور خالص ایسڈ وغیرہ شامل ہیں۔

13.1.3 زہریلے کیمیکلز کے خطرات (Toxic Chemical Hazards)

زہریلے کیمیکلز استعمال کرنے سے ہماری صحت کے سنجیدہ مسائل پیدا ہو سکتے ہیں۔ مرکری (Mercury)، بینزین (Benzene)، کلورین (Chlorene)، کیڑے مار ادویات، امونیا (Ammonia) اور ہائیڈروجن سائیائیڈ گیس (Hydrogen Cyanide Gas) زہریلے کیمیکلز کی چند مثالیں ہیں۔ اگر آپ زہریلے کیمیکلز کے ساتھ کام کرنے والے ہیں تو آپ کو ذیل میں درج احتیاطی تدابیر اختیار کرنی چاہیے۔

(i) ماسک اور گلوں اور دوسرے حفاظتی لباس پہنیں۔

(ii) کام کرنے والا کمرہ ہوا دار ہونا چاہیے۔

(iii) زہریلے کیمیکلز کو دوسرے برتن میں ڈالنے کی بجائے اسی کے برتن میں رہنے دیں۔

(iv) اکیلے ہرگز کام نہ کریں۔

(v) کام ختم کرنے کے بعد اپنے ہاتھ صابن سے اچھی طرح دھوئیں۔

(vi) ہمیشہ فیوم کپ بورڈ میں کام کریں کیونکہ کام کے دوران زہریلے دھوئیں کا سامنا ہو سکتا ہے۔

(vii) اگر آپ محسوس کرتے ہیں کہ آپ نے زہریلے بخارات میں سانس لیا ہے تو فوراً میڈیکل ایڈ حاصل کریں۔

13.1.4 ری ایکٹو کیمیکلز کے خطرات (Reactive Chemical Hazards)

کیمیکلز کی ری ایکٹیویٹی ہمارے لیے بہت اہم ہے کیونکہ اس کی مدد سے ہم روزمرہ استعمال کی اشیاء مثلاً ادویات، کھانے پینے کی اشیاء اور دوسرے ضروری کیمیکلز بناتے ہیں۔ جب کیمیکل ری ایکشنز کو احتیاطی تدابیر استعمال کیے بغیر کیا جائے تو دھماکوں سے آگ اور خطرناک گیسوں کے اخراج کا باعث بنتے ہیں۔ جن سے زندگی اور جائیداد کو خطرہ ہو سکتا ہے۔ ری ایکٹو کیمیکلز میں کیلشیم ہائیڈرائڈ (CaH_2)، سوڈیم (Na) اور لیتھیم (Li) کے ایزائڈز (Azides)، پیکریک ایسڈ (Picric Acid)، ایلومینیم کلورائیڈ (AlCl_3) اور بینزائل پر آکسائیڈ (Benzoyl Peroxide) وغیرہ شامل ہیں۔

احتیاطی تدابیر

- 1- ری ایکٹو کیمیکلز کو بڑی احتیاط کے ساتھ استعمال کرنا چاہیے۔ ان کیمیکلز کو دوسرے کیمیکلز سے علیحدہ کر کے سٹور کرنا چاہیے۔
- 2- ری ایکٹو کیمیکلز کے ساتھ کیمیائی ری ایکشنز کرتے وقت خاص احتیاط کریں۔ شیلڈ اور دستاں استعمال کریں۔
- 3- ری ایکٹو کیمیکلز کی کم از کم مقدار کو استعمال کریں۔
- 4- شیشے سے بنے آلات کے ارد گرد ٹیپ لپیٹیں۔
- 5- استعمال کرنے کے بعد ہر خطرناک میٹیریل کو دیئے گئے طریقہ کار کے مطابق ٹھکانے لگائیں۔

13.1.5 ریڈیشن کے خطرات (Radiation Hazards)

جب کسی شخص کو کافی دیر تک ریڈیشن دی جائے تو اس بات کے خطرات ہیں کہ یہ ریڈیشن اس کے عضلات اور مختلف اعضاء کو نقصان پہنچائیں، جلد کو جلا دیں، بال ختم کر دیں، اور اُلٹیوں کا باعث بنیں۔ نیز ریڈیشن سے مخصوص بیماری (Radiation Syndrome) بھی لاحق ہو سکتی ہے۔ ایسا ریڈیو ایکٹو میٹریل جو الفا (Alpha) اور بیٹا (Beta) ذرات خارج کرے اس کی موجودگی میں سانس لینا یا انجکشن کے ذریعے اسے جسم میں داخل کرنا نہایت خطرناک ہو سکتا ہے۔ گیماریز (Gamma rays) سے جسم بیرونی طور پر متاثر ہوتا ہے۔ طب میں استعمال ہونے والی ایکس ریز (X-rays) جسم میں عضلات کے لیے نقصان دہ ہیں۔

احتیاطی تدابیر

- 1- ریڈیو ایکٹو میٹریل کسی محفوظ جگہ پر سٹور کریں۔
- 2- لمبے عرصے کے لیے ریڈیشن کا سامنا مت کریں۔
- 3- گھر کے اندر رہیں کیونکہ دیواریں اور چھت ریڈیشن سے آپ کی حفاظت کرتے ہیں۔

- 4- حفاظتی لباس اور ماسک پہنیں۔
- 5- ریڈیشن خارج کرنے والے آلے کو بغیر تربیت کے ہرگز استعمال نہ کریں۔
- 6- ننگے ہاتھوں سے ریڈیشن خارج کرنے والے میٹریل کو مت چھوئیں۔
- 7- مخصوص بیجز والا لباس استعمال کریں جو ریڈیشن ایکسپوزر کو ماپتا ہے۔

13.1.6 دم گھٹنے کے خطرات (Asphyxiation Hazards)

یہ خطرات ایسے ماحول کی نشاندہی کرتے ہیں جس میں کسی گیس یا بخارات سے دم گھٹنے یا بے ہوش ہونے کا ڈر ہو۔ سانس لینے کے لیے لازمی ہے کہ ہوا میں آکسیجن کی مخصوص مقدار موجود ہو۔ اگر کسی وجہ سے کہیں آکسیجن کی مقدار کم ہو جائے تو بہت خطرناک صورتحال پیدا کر سکتی ہے۔ ان حالات کا سامنا کرنے والا آدمی اس بات سے بے خبر رہتا ہے کہ ہوا میں آکسیجن کی مقدار کم ہو گئی ہے۔ جب کسی جگہ آکسیجن کی مقدار ایک خاص حد سے کم ہوتی ہے تو دل کی دھڑکن بڑھ جاتی ہے تیز تیز سانس آتا ہے الٹی آتی ہے یا پھر دورے پڑنے شروع ہو جاتے ہیں۔ ایسے کیمیکلز جن سے دم گھٹنے کی شکایت ہوا میں ہانڈروجن سائنائڈ، کاربن مونو آکسائیڈ، نائٹروجن، آرگون، ہیلیم، میتھین اور کاربن ڈائی آکسائیڈ گیس وغیرہ شامل ہیں۔

احتیاطی تدابیر

- 1- دم گھٹنے کی وجہ بننے والے کیمیکلز کو کسی ایسی جگہ پر سٹور کیا جائے جو ہوا دار ہو۔
- 2- دم گھٹنے کی وجہ بننے والے کیمیکلز کے استعمال سے پہلے لیبل کوٹ پہنیں، گلوز پہنیں، حفاظتی عینک لگائیں، پینٹ پہنیں، اور بند جوتے پہنیں۔
- 3- دم گھٹنے کی وجہ بننے والے کیمیکلز کو استعمال کے بعد دیئے گئے اصولوں کے مطابق ضائع کریں۔
- 4- اگر اس طرح کے کیمیکلز کا سامنا ہو جائے تو جسم کو بہتے پانی سے دھوئیں اور ڈاکٹر کو بلا لیں۔
- 5- جب کوئی شخص اس طرح کا کیمیکل سانس کے ذریعے سے اپنے اندر لے جاتا ہے تو مریض کو اس جگہ سے فوراً باہر نکال کر کھلی جگہ پر رکھیں اور تربیت یافتہ افراد کو بلا لیں۔

دلچسپ معلومات

- 1- آگ لگنے والی مائع کو ہم فریج میں سٹور کیوں نہیں کرتے؟
- 2- کیا آپ لیبارٹری میں کونٹیکٹ لینزز (Contact Lenses) لگا کے آسکتے ہیں۔
- 3- کون سے ایسے حالات ہیں جن میں دھماکہ دار اشیاء دھماکے سے پھٹ جاتی ہیں؟
- 4- تجربات ختم کرنے کے بعد آپ ایڈز اور بیسز کو کیسے ضائع کرتے ہیں؟

13.2 خطرات کے اشارے (Hazards Signs)

کیمسٹری لیبارٹری ایک ایسی مخصوص جگہ ہے جہاں پر احتیاطی تدابیر پر سختی سے عمل کرنا ضروری ہے تاکہ کسی بھی خطرناک حادثے سے بچا جاسکے۔ کسی حادثے کی صورت میں نہ صرف وہاں کام کرنے والے حضرات بلکہ تمام علاقہ خطرے سے دوچار ہو سکتا ہے۔ ایک

لیبارٹری ایسی مخصوص جگہ ہے جہاں مخصوص کام کیے جاتے ہیں اور جن میں خطرناک میٹریلز استعمال کیے جاتے ہیں۔ ہمارے لیے لازم ہے کہ ان جگہوں کی نشاندہی کے لیے وارننگ سائنز لگائیں تاکہ ہر وہ شخص جو ان علاقوں میں داخل ہونا چاہتا ہے وہ پوری حفاظتی تدابیر اختیار کر سکے۔ اسی طرح خطرناک کیمیکلز والی بوتلوں پر بھی کئی قسم کے وارننگ سائنز لگائے جاتے ہیں تاکہ ان کو استعمال میں لانے سے پہلے دی گئی احتیاطی تدابیر اختیار کی جاسکیں۔ اس قسم کے وارننگ سائنز دیکھتے ہی ہر شخص کو چاہیے کہ خبردار ہو جائے اور درکار احتیاط سے کام لے۔

فکل (13.1) مختلف خطرات کے سائنز



مشق

- 1- وارننگ سائن پر ایک لفظ کا شن (caution) لکھا ہو تو اس سے کیا مطلب لیا جاتا ہے؟
- 2- کچھ دھماکہ دار کیمیکلز کے نام لکھیں؟

13.3 لیبارٹری میں ذاتی حفاظت کے آلات (Personal Protective Equipment (PPE))

لیبارٹری میں کام کرنے والے ہر طالب علم کے پاس ذاتی حفاظت کا سارا سامان ہونا چاہیے تاکہ کسی ایمرجنسی کی صورت حال کا مقابلہ کیا جاسکے۔ ان سے خطرناک کیمیکلز سے بچاؤ بھی ممکن ہوگا۔ ذاتی حفاظت کے سامان میں لیب کوٹ، حفاظتی عینک، منہ کو ڈھانپنے والی شیلڈ، لمبا کوٹ (Apron)، جوتے اور کانوں کی حفاظت کے آلات شامل ہیں۔

13.4 آگ بجھانے والے آلات کی مخصوص جگہ (Location of Fire Extinguisher)

اگر کسی لیبارٹری میں ایسے تجربات کیے جاتے ہیں جن میں استعمال ہونے والے کیمیکلز یا دوسرے آلات کے بارے میں یہ خدشات ہوں کہ وہ آگ نہ پکڑ لیں تو اس صورت میں ضروری ہے کہ اس لیبارٹری میں آگ بجھانے والے آلات موجود ہوں۔ اس سے فائدہ یہ ہوگا کہ آگ لگنے کے چھوٹے واقعات پر طلبہ خود قابو پالیں گے۔ اس صورتحال سے عہدہ برآ ہونے کے لیے ضروری ہے کہ ہر طالب علم کو

اس بات کا علم ہو کہ آگ بجھانے والے آلات کہاں پڑے ہیں۔ علاوہ ازیں ایسی تربیتی ورکشاپس باقاعدگی کے ساتھ منعقد ہوں جن میں طلبہ کو ان آلات کے کام کرنے کا طریقہ بتایا جائے۔ مزید اس بات کی تربیت دی جائے کہ کس طرح کوئی نقصان پہنچائے بغیر صورتحال کا سامنا کیا جاسکتا ہے۔ اس طرح ہر لیبارٹری میں شاہور کی سہولت بھی میسر ہونا چاہیے اور اس کی جگہ کے بارے میں بھی ہر طالب علم کو بتایا جانا چاہیے۔ ان اقدامات سے آگ یا کسی بھی قسم کی ہنگامی صورت حال سے نمٹنا آسان ہو جاتا ہے۔

مشق

ہنگامی حالات کا سامنا کرنے کے لیے تجرباتی مشقوں میں شرکت ہر فرد کے لیے لازمی ہونی چاہیے یا اختیاری۔

13.5 لیبارٹری میں ہنگامی صورتحال (Emergency Situation in the Laboratory)

لیبارٹری میں کام کرنے والے ہر طالب علم کے علم میں یہ بات ہونی چاہیے کہ ہنگامی حالات میں یا کسی فرد کے متاثر ہونے کی صورت میں کیا اقدامات ضروری ہیں۔ ان مقاصد کو حاصل کرنے کے لیے ہر طالب علم کے لیے یہ لازمی ہے کہ وہ تربیتی مشقوں میں شرکت کرے۔ ان تربیتی مشقوں میں طلبہ کو نہ صرف لیکچرز کے ذریعے بتایا جائے بلکہ عملی طور پر ایمرجنسی حالات سے نمٹنے کے طریقے بھی بتائے جائیں۔ ان مشقوں کے دوران یہ بھی ضروری ہے کہ آگ بجھانے والے اور دوسرے آلات کی کارکردگی کی جانچ کی جائے اور انھیں ہر وقت درست حالت میں رکھا جانا ضروری ہے۔

لیبارٹری میں کسی بھی ہنگامی صورتحال کا سامنا کرنے کے لیے درج ذیل باتوں کا یاد رکھنا ضروری ہے۔

- 1- اپنے جذبات پر قابو رکھیں اور خوف و ہراس نہ پھیلانیں۔
- 2- متاثرہ جگہ میں موجود لوگوں سے کہیں کہ وہ جگہ خالی کر دیں۔
- 3- آگ لگنے کی صورت میں دوازے بند کر دیں تاکہ آگ کو پھیلنے سے روکا جاسکے۔ آگ بجھانے والے آلات کی مدد سے آگ پر قابو پانے کی کوشش کریں۔
- 4- اگر کسی کیمیکل کی وجہ سے ہنگامی صورتحال نے جنم لیا ہے تو آرٹیکل 13.1 میں دی گئی ہدایات پر عمل کریں۔
- 5- ایمرجنسی سٹاف کو مطلع کریں اور خود بھی ان کی مدد کریں۔

اہم نکات

- 1- لیبارٹری میں کام کرنے کے دوران احتیاط کی ضرورت ہے۔ خطرناک کیمیکلز اور آگ کے نزدیک کام کرنے سے اگر احتیاط نہ کی جائے تو صحت کے لیے خطرہ ہو سکتا ہے۔
- 2- حرارت اور شاک (Shock) کی وجہ سے کیمیکلز دھماکے سے پھٹ سکتے ہیں۔ اس لیے ان کو احتیاط سے استعمال کرنا چاہیے۔
- 3- آگ لگنے والے اور دھماکے سے پھٹنے والے کیمیکلز کے خطرات سے بچنے کے لیے حفاظتی ہدایات پر عمل کرنا چاہیے۔
- 4- جلانے والے کیمیکلز جلد کو، آنکھوں کو اور سانس کی نالی کو نقصان پہنچا سکتے ہیں۔ ان خطرات سے بچنے کے لیے ان کو فیوم کپ بورڈ (Fume Cupboard) میں استعمال کریں۔
- 5- اگر کیمیکلز کو ہدایات کے مطابق استعمال نہ کیا جائے تو زہریلے کیمیکلز آپ کی صحت کو نقصان پہنچا سکتے ہیں۔
- 6- کچھ کیمیکلز اتنے زہریلے ہوتے ہیں کہ ان کے استعمال کے لیے خاص احتیاط کی ضرورت ہوتی ہے۔

- 7- ریڈیو ایکٹیو مادے عضلات اور اعضاء کو متاثر کرتے ہیں اور صحت کے دوسرے مسائل بھی بن سکتے ہیں۔ ریڈیشن والے علاقے میں زیادہ دیر تک نہ ٹھہریں تاکہ صحت مند رہیں۔
- 8- دم گھٹنے کی وجہ بننے والے کیمیکلز بہت خطرناک ہوتے ہیں۔ ان کو ہوا دار جگہ پر پورے حفاظتی لباس کے ساتھ استعمال کرنا چاہیے۔
- 9- لیبارٹری کے اندر اور کیمیکلز کی بوتلوں پر وارننگ سمبلز ہونے چاہئیں تاکہ لوگوں کا ان کے خطرات کا پتہ ہو۔
- 10- لیبارٹری میں داخل ہونے سے پہلے آپ کے لیے لازم ہے کہ حفاظتی لباس پہنیں۔
- 11- طلباء کو اس بات کا علم ہونا چاہیے کہ لیبارٹری میں آگ بجھانے والے آلات اور شاور کہاں ہیں اور کیسے استعمال ہوتے ہیں۔

مشقی سوالات



1- صحیح جواب پر ٹک (✓) کریں۔

- (i) کیمسٹری لیبارٹری میں حفاظت کی ذمہ داری کس کی ہے:
- (الف) صرف طلب علم کی ذمہ داری
(ب) صرف استاد کی ذمہ داری
(ج) صرف لیبارٹری انچارج کی ذمہ داری
(د) مشترکہ ذمہ داری
- (ii) حادثات اکثر اس وجہ سے ہوتے ہیں:
- (الف) غلطیاں کرنے سے
(ب) عقل استعمال کرنے میں ناکامی
(ج) ہدایات پر عمل کرنے میں ناکامی سے
(د) مندرجہ بالا تمام باتیں ٹھیک ہیں
- (iii) کیمیکل کی بوتلوں میں دیا گیا وارننگ کا نشان کیا ظاہر کرتا ہے:
- (الف) یہ کہ کیمیکل کم سنگین چوٹ کا باعث بنتا ہے
(ب) یہ کہ کیمیکل زیادہ سنگین چوٹ کا باعث بنتا ہے
(ج) کیمیکل استعمال کرتے ہوئے صارف کو محتاط رہنا چاہیے
(د) یہ کہ صارف کو اسے صرف استاد کی موجودگی میں کھولنا چاہیے
- (iv) کیمیکل کی بوتل پر لفظ گلانے والا (Corrosive) کیا ظاہر کرتا ہے:
- (الف) کہ مواد ایک تکیدی عامل ہے
(ب) کہ مواد کھلار کھنے سے خراب ہو سکتا ہے۔
(ج) کہ مواد سے رابطہ زندہ بافتوں کو تباہ کر دیتا ہے
(د) کہ مواد پھٹ سکتا ہے
- (v) بہت زیادہ زہریلے کیمیکل کی مثال:
- (الف) استھانول (ب) ایٹک ایسڈ
(ج) پوٹاشیم سائائیڈ (د) پوٹاشیم پرمیگنیٹ
- (vi) خود بخود ری ایکٹ کرنے والا کیمیکل:
- (الف) پوٹاشیم (ب) فینول
(ج) پیکرک ایسڈ (د) نارل ہیکزین
- (vii) جب ایسڈ کو پانی سے کم ارتکاز کا بنانا ہو تو کیا کرنا چاہیے:
- (الف) کنٹینر کو منت ہلائیں
(ب) ہمیشہ تیزاب میں پانی ڈالیں
(ج) جلدی کریں
(د) ہمیشہ پانی میں تیزاب ڈالیں

(viii) لیبارٹری میں آگ کے بابت ڈرل میں کو آپ کو کیا کرنا چاہیے؟

- (الف) حفاظتی شاور کی طرف بھاگیں
(ب) فیوم کپ بورڈ کی طرف بھاگیں
(ج) گیس والوز اور تمام آلات کو بند کر دیں
(د) کیمیکلز کو لیبارٹری سے باہر لے جائیں

2- مختصر سوالات

- چند گلانے والے (Corrosive) کیمیکلز کے نام لکھیں۔
- دھماکہ خیز کیمیکلز سے ہونے والے نقصانات سے بچاؤ کے لیے کس قسم کی حفاظتی احتیاطی تدابیر اختیار کی جاتی ہے؟
- ری ایکٹیو کیمیکلز سے کس قسم کے نقصانات ہو سکتے ہیں؟
- ایسی دو حفاظتی ہدایات بیان کریں جو تابکاری کے اثرات سے بچاؤ کے لیے ضروری ہیں۔
- کون سا کیمیکل دم گھٹنے کا باعث بن سکتا ہے؟
- لیبارٹری اور کیمیائی بوتلوں پر نشانات اور علامات کیوں چسپاں کیے جاتے ہیں؟
- کیمیکلز سے لگنے والی آگ پر کیسے قابو پایا جاسکتا ہے؟
- ہنگامی حالات کا سامنا کرنے کے لیے ہنگامی مشقیں کیوں ضروری ہیں؟

3- تعمیری فکر پر مبنی سوالات (Constructed Response Questions)

- آپ شارٹ سرکٹ سے لگنے والی آگ سے پیدا ہونے والی ہنگامی صورتحال سے کیسے نمٹیں گے؟
- فیوم کپ بورڈ (Fume Cupboard) میں کس قسم کے ری ایکشنز کرنے چاہیں؟
- لیبارٹری میں حفاظت کو بہتر کرنے کے لیے کم از کم دو تجاویز پیش کریں۔
- کیا آپ تابکاری اور دم گھٹنے والے کیمیکلز کے لیے چسپاں کردہ انتباہی علامات کی نشاندہی کر سکتے ہیں؟
- اچانک جھٹکا (شاک) کچھ کیمیکلز کے پھٹنے کا سبب بن سکتا ہے۔ کیوں؟

4- تفصیلی سوالات

- دھماکہ خیز مواد اور زہریلے کیمیکلز سے ہونے والے خطرات کی نشاندہی کریں۔
- ایسی پانچ عام حفاظتی ہدایات تحریر کریں جو ہر قسم کے خطرات سے بچاؤ کے لیے استعمال ہوتی ہیں۔
- لیبارٹری میں حادثے سے بچنے کے لیے انتباہی علامات اور اشارات کی اہمیت کی وضاحت کریں۔
- چند زہریلے کیمیکلز کا نام لکھیں۔ لیبارٹری میں زہریلی گیس کے پھیلاؤ کے اثرات بیان کریں۔
- حادثاتی طور پر ایک طالب علم سے انتہائی مہلک اور دھماکہ خیز کیمیکل چھلک پڑا ہے۔ اس صورتحال سے نمٹنے کے لیے آپ کون سے ہنگامی اقدامات اپنائیں گے۔

5- تحقیقی سوالات (Investigative Questions)

- چند ہائیاں قبل ایک ٹینکر سے زہریلی کلورین گیس لیک ہوئی اور اس گیس نے لاہور کے ایک بڑے علاقے کو اپنی لپیٹ میں لے لیا۔ اس میں چند افراد اور جانور بھی ہلاک ہوئے۔ مستقبل میں اس طرح کے حادثات سے بچنے کے لیے ٹھوس تجاویز پیش کریں۔

فرہنگ

2n² فارمولا: شیلز میں الیکٹران بھرنے کے لیے استعمال ہونے والا فارمولا۔ ایکوریسی: اس سے مراد یہ ہے کہ پیمائش حقیقی ویلیوز کے کتنے قریب ہے۔ ایسڈ رین: بارش کے پانی میں آلودہ گیسوں شامل ہوتی ہیں اسے ایسڈ رین کہتے ہیں۔ ایکیٹیویشن انرجی: کیمیائی ری ایکشن شروع کرنے کے لیے درکار کم سے کم توانائی کی مقدار۔ ایروک تنفس: ایسا عمل تنفس جو آکسیجن کی موجودگی میں ہو۔ ایلڈی ہائیڈز: ایلڈی ہائیڈک فنکشنل گروپ پر مشتمل آرگینک کمپاؤنڈز۔ ایلیفٹک کمپاؤنڈز: اے سائیکلک کاربن ایٹم کی کھلی زنجیروں پر مشتمل کمپاؤنڈز۔ ایلکٹریز یا سیر شدہ ہائیڈروکاربن: ایسے ہائیڈروکاربن جن میں کاربن کی چاروں ویلنسیاں مکمل طور پر استعمال ہوتی ہیں یا ان میں صرف سنگل بانڈز ہوتا ہے۔ ایلکٹریز: کاربن کے مابین ڈبل بانڈ پر مشتمل کمپاؤنڈز۔ الکائل ایمائن: امائنو گروپ (NH₂) بطور فنکشنل گروپ پر مشتمل آرگینک کمپاؤنڈز۔ الکائل ہیلانیڈز: آرگینک کمپاؤنڈز کا ایسا خاندان جس میں ہیلوجن ایٹم بطور فنکشنل گروپ ہوتا ہے۔ الکائل ریڈیکل: جب ایلکٹرون مائیکیل اپنے بہت سے ہائیڈروجن ایٹموں میں سے ایک کو چھوڑ دیتا ہے۔ الکائنز: کاربن ایٹمز کے مابین ٹریپل بانڈ پر مشتمل کمپاؤنڈز۔	ان ایروک تنفس: آکسیجن کی غیر موجودگی میں ہونے والا عمل تنفس۔ ایرومیک کمپاؤنڈز: کم از کم ایک بنزین رنگ پر مشتمل کمپاؤنڈز۔ آرٹھریس ایسڈ: ایسا کیمیکل جو پانی میں پروٹان H⁺ چھوڑتا ہے۔ آرٹھریس بیس: ایسا کیمیکل جو پانی میں ہائیڈروآکسائیڈ آئن OH⁻ چھوڑتا ہے۔ فلکی کیمسٹری: ستاروں اور خلاء میں پائے جانے والے مالیکیولز اور آئنز کا مطالعہ۔ ایٹمی ماس: کسی ایٹم کا ایٹمی ماس کاربن 12 کے ایک ایٹم کے 1/12 واں حصے سے مقابلہ کر کے نکالا جاتا ہے۔ ایٹمی نمبر: کسی بھی ایٹم کے نیوکلیس میں موجود مثبت چارج والے ذرات پروٹان کی کل تعداد۔ ایٹمی سائز: ایٹم کے نیوکلیس اور اس کے بیرونی مدار کے درمیان اوسط فاصلہ۔ اس کی اکائی pm یا m ہے۔ ایووگیڈر روز نمبر: 6.022x10²³ کو ایووگیڈر روز نمبر کہتے ہیں۔ بائیو کیمسٹری: جانداروں میں موجود کیمیائی کمپاؤنڈز کا مطالعہ۔ برونسٹڈ ایسڈ: ایسا کمپاؤنڈ جو پروٹان عطیہ کر سکے۔ برونسٹڈ بیس: ایسا کمپاؤنڈ جو پروٹان قبول کر سکے۔ کارباکسلک ایسڈ: کارباکسائل گروپ پر مشتمل آرگینک کمپاؤنڈز کیٹالیٹک کنورٹر: ایسا آلہ جو گاڑیوں کے انجن میں استعمال کیا جاتا ہے جو مضرت گیسوں کو ختم کرتا ہے۔ کیشینیشن: کاربن ایٹمز کا آپس میں بانڈ بنانا۔ کیمسٹری: مادے کی ساخت، تبدیلیاں اور ان تبدیلیوں کو کنٹرول کرنے والے قوانین کا مطالعہ۔
--	--

کولائڈل سلیوشن: ایس سلیوشن جس میں سالوینٹ کے ذرات حقیقی سلیوشن میں موجود ذرات سے بڑے ہوتے ہیں اور انہیں فلٹر نہ کیا جاسکے۔

جلاؤ: کثیر آکسیجن کی موجودگی میں نامیاتی کمپاؤنڈ کا جلنا۔

مرکز سلیوشن: ایسا سلیوشن جس میں تحلیل شدہ سالیوٹ کی نسبتاً زیادہ مقدار ہوتی ہے۔

کوآرڈینیٹ کوویلنٹ بانڈ: ایسا بانڈ جس میں صرف ایک ایٹم الیکٹران کا بانڈ پیدا ہوتا ہے۔

کوویلنٹ بانڈ: ایسا بانڈ جو الیکٹرانز کے باہمی اشتراک سے وجود میں آتا ہے۔

کرسٹل لیس: آنوں کی سہجہ ترتیب۔

سائیکلک اور رنگ کمپاؤنڈز: ایسے کمپاؤنڈز جو کاربن کے ایک دائرے میں جڑنے سے بنتے ہیں۔

ڈائیلوٹ سلیوشن: ایسا سلیوشن جس میں سالیوٹ کی نسبتاً کم مقدار تحلیل ہو۔

ڈسچارج ٹیوب: ایسی ٹیوب جس میں بہت کم دباؤ پر گیس بھری جاتی ہے۔ اور گیس کی موجودگی میں الیکٹروڈز کے درمیان بجلی گزرنے کے راستے کا مطالعہ کیا جاتا ہے۔

ڈائنامک ایکولبریم: جب فارورڈ ری ایکشن کا ریٹ کسی مرحلے پر ریورس ری ایکشن کے برابر ہو جاتا ہے تو کہا جاتا ہے کہ ری ایکشن ڈائنامک ایکولبریم کی حالت میں ہے۔

الیکٹران: سب سے چھوٹا منفی چارج والا ذرہ جو کہ ہر ایٹم میں موجود ہوتا ہے۔ اس کا ماس $9.1095 \times 10^{-27} \text{kg}$ اور اس کا چارج $-1.602 \times 10^{-19} \text{C}$

الیکٹرونیکل نیوٹریٹی: کسی مالیکیول میں موجود ایٹم کی اشتراک شدہ الیکٹران پیئر کو اپنی طرف کھینچنے کی صلاحیت۔

امپیریکل فارمولا: ایسا فارمولا جو کسی مالیکیول میں موجود ایٹمز کی سادہ ترین نسبت کو ظاہر کرے۔

اینڈو تھرملک ری ایکشنز: ایسے کیمیائی ری ایکشنز جن میں حرارت جذب ہوتی ہے۔

تعال کی اینتھالپی: مستقل پریشر پر وقوع پذیر ہونے والے ری ایکشنز میں سے نکلنے والی یا جذب ہونے والی حرارت۔

اینتھالپی: تھر موڈائنامک سسٹم میں موجود توانائی کی پیمائش۔

ماحولیاتی کیمسٹری: ماحول میں آلودگی پھیلانے والے کیمیکل کا مطالعہ، یہ جاندار اور غیر جاندار اشیاء پر ان کے اثرات کا بھی احاطہ کرتا ہے۔

ایئر: مانی گئی ویلو اور حقیقی ویلو کے مابین فرق کو ایر رکہتے ہیں۔

ایکسو تھرملک ری ایکشنز: ایسے ری ایکشنز جن میں سے توانائی خارج ہوتی ہے۔

مادے کی ایکز وٹنگ سیٹ: مادے کی حالتیں جو عام طور پر پائی نہیں جاتی مثلاً ڈرائڈ میٹر۔

پہلی آئیونائزیشن انرجی: ایک گسی ایٹم کے بیرونی شیل سے ایک الیکٹران کو خارج کرنے کے لیے درکار توانائی کی کم سے کم مقدار۔

فارمولا ماس: ایک شے کے ایک فارمولا یونٹ میں موجود تمام عناصر کے ایٹمی ماسز کے مجموعے کو فارمولا ماس کہتے ہیں۔

فکشنل گروپ: ایک ایٹم یا ایٹموں کا گروپ یا ایک بانڈ جس کی موجودگی آرگینک کمپاؤنڈ کو مخصوص خصوصیات فراہم کرتی ہیں۔

جیو کیمسٹری: اس میں چٹانوں میں موجود معدنیات کی کیمیائی ساخت کا مطالعہ کیا جاتا ہے۔

گلوبل وارمنگ: CH_4 اور CO_2 گیسوں کے اخراج اور فضا میں موجود بخارات کی وجہ سے زمین کی سطح کے درجہ حرارت میں بتدریج اضافے کو گلوبل وارمنگ کہتے ہیں۔

ہیٹ کانتینٹ: معیاری حالات کی موجودگی میں مالیکیول میں موجود توانائی کی کل مقدار۔

نیوٹرلائزیشن حرارت: ایسڈ اور بیس سے ایک مول پانی بنانے سے جو حرارت خارج ہو۔

ہیٹ آف ری ایکشن: ایک کیمیائی ری ایکشن کے دوران حرارت کے اخراج یا انجذاب کو ہیٹ آف ری ایکشن کہتے ہیں۔

ہائڈریڈ سالتس: ایسا نمک جس میں پانی کے مالیکیولز بھی موجود ہوں۔

ہائیڈروکاربن: کاربن اور ہائیڈروجن پر مشتمل کمپاؤنڈز۔

ان آرگینک کیمسٹری: کاربن اور اس کے کمپاؤنڈز کے علاوہ باقی تمام ایلیمینٹس اور ان کے کمپاؤنڈز کا مطالعہ۔

ان آرگینک کمپاؤنڈز: غیر جاندار چیزوں یا معدنی ذرائع سے حاصل کردہ کمپاؤنڈز یا میٹلز اور نان میٹلز کے ری ایکشنز یا لیبارٹری میں ترکیب شدہ کمپاؤنڈز۔

انٹر مالیکیولز کشش: دو علیحدہ مالیکیولز کے درمیان کشش۔

آئنی بانڈ: دو مخالف چارجز کے درمیان الیکٹرو سٹیٹک کشش سے بننے والا بانڈ۔

ارریور سیبل ری ایکشن: ایساری ایکشن جو صرف ایک سمت میں جاری رہتا ہے۔ اور ری ایکشنس ری ایکشن کے نتیجے میں پراڈکٹس بناتے ہیں۔

آکسو ٹوپ: ایک ہی ایلیمینٹ کے ایٹم جن کا ایٹمی نمبر ایک ہے لیکن ماس نمبر مختلف ہے۔

آکسو ٹوپ کی کثرت: قدرتی طور پر کثیر تعداد میں پائے جانے والے آکسو ٹوپ۔

لیڈز: آرگینک کمپاؤنڈز کا ایسا گروپ جو کہ جانداروں کے جسم کے لیے توانائی کا بہترین ذریعہ ہے۔

کرسٹل لیکوڈ: مادے کی ایسی حالت جس کی خصوصیات ٹھوس اور مائع کے درمیان ہوتی ہیں۔

ماس نمبر: ایٹم میں موجود پروٹان اور نیوٹران کی مجموعی تعداد۔

میڈیسنل کیمسٹری: انسانوں کے لیے مفید ادویات کی تیاری کا مطالعہ۔

مٹیلک بانڈ: مثبت طور پر چارج شدہ مٹیلک آئنز اور آزادانہ طور پر حرکت پذیر الیکٹرونوں کی باہمی کشش سے بننے والے بانڈ۔

مٹیلک چمک: دھاتی سطح پر موجود چمک۔

جدید پیریاڈک ٹیبل: ایسا ٹیبل جس میں ایلیمینٹس کو ان کے ایٹمی نمبر کی صعودی ترتیب کے حساب سے ترتیب دیا گیا ہو۔

مولر ماس: کسی ایلیمینٹ یا کمپاؤنڈ کا ماس جس میں ایوڈیڈروز ذرات موجود ہوں۔

مالیکیولر فارمولا: کسی ایلیمینٹ یا کمپاؤنڈ کا ایسا فارمولا جس میں موجود ایٹمز کی صحیح تعداد کو ظاہر کرے۔

نیوٹرون: سب سے چھوٹا نیوٹرل ذرہ جو کہ ایٹم کے نیوکلیس میں موجود ہوتا ہے اس کا ماس پروٹان کے ماس سے تھوڑا زیادہ ہوتا ہے۔

نیوکلیئر کیمسٹری: ایٹم کے نیوکلیس میں ہونے والے ری ایکشنز کے مطالعے کو نیوکلیئر کیمسٹری کہتے ہیں۔

نیوکلیس: کسی بھی ایٹم کا درمیانی حصہ جہاں اس کا سارا ماس مرکوز ہوتا ہے۔ اور اس کا سائز ایک ایٹم کے سائز کے مقابلے میں بہت چھوٹا ہوتا ہے۔

آکٹیت اصول: جب کسی ایٹم کے بیرونی مدار میں آٹھ الیکٹرانز پورے ہوں تو اسے مستحکم سمجھا جاتا ہے۔ اور یہ مزید کسی ایٹم کے ساتھ مل کر اپنی توانائی ضائع نہیں کرتا۔ اسے آکٹیت اصول کہتے ہیں۔

مدار: نیوکلئیس کے گرد الیکٹران کے گردشی راستے کو مدار کہتے ہیں۔

آرگینک کیمسٹری: کیمسٹری کی ایسی شاخ جس میں ہم صرف کاربن کے مرکبات کا مطالعہ کرتے ہیں۔

آرگینک مرکبات: ایسے مرکبات جو جانداروں یا نباتات سے حاصل کیے گئے ہوں۔ اور جنہیں لیبارٹری میں بھی بنایا جاسکتا ہو تمام نامیاتی مرکبات میں کاربن ایک اہم عنصر ہے۔

آکسی ڈیشن: ایسا عمل جس میں ایک یا ایک سے زیادہ الیکٹرانز کھو جاتے ہیں۔

آکسی ڈائزنگ ایجنٹ: ایسی شے جو الیکٹرون یا الیکٹرانز کو قبول کرے۔

طبعی کیمسٹری: کیمسٹری کی یہ شاخ اس بات کی تحقیق کرتی ہے کہ کس طرح مادی اشیاء میں موجود ایٹمز یا مالیکیولز برتاؤ کرتے ہیں۔ اور کس طرح طبعی قوانین ایٹمز اور مالیکیولز کی خصوصیت کو کنٹرول کرتے ہیں۔

پلازمہ: یہ مادے کی چوتھی حالت ہے یہ ایسے ذرات پر مشتمل ہے جن کی کائناتیک انرجی بہت زیادہ ہوتی ہے۔

آلودہ ذرات: ٹھوس، مائع یا گیس کے وہ ذرات جو مضر صحت ہو۔

پولیمیر کیمسٹری: یہ شاخ بہت بڑے مالیکیولز کی خصوصیات، ساخت اور ترکیب پر توجہ مرکوز کرتی ہے۔

وقت: اس سے مراد ہے کہ کسی طبعی مقدار کی بار بار پیمائش ایک دوسرے سے کتنی قریب ہے۔

پروٹان: مثبت چارج کا حامل سب سے چھوٹا ذرہ جو کہ تمام ایٹمز میں موجود ہوتا ہے۔ اس ذرہ کا ماس ہائیڈروجن کے نیوکلئیس (H^+) کے ماس کے برابر ہوتا ہے۔

تابکاری: تابکار ایلیمنٹس یا ان کے کمپاؤنڈز سے خارج ہونے والی شعاعیں جو فوٹو گرافی پلٹوں کی دھندلاہٹ کا باعث بنتی ہیں۔

تابکار آکسوٹوپ: ایلیمنٹس کے ایسے آکسوٹوپس جو اضافی توانائی کو تابکاری کی صورت میں خارج کرتے ہیں۔

ریڈیو کاربن ڈیٹنگ: C^{14}_6 کی مدد سے آرگینک مواد پر مشتمل کسی تاریخی چیز کی عمر معلوم کرنے کا طریقہ۔

ریٹنڈم ایرر: وہ ایرر جو طلباء تجربات کے دوران کرتے ہیں۔ ریوڈنگ ایجنٹ: ایک شے جو ایک یا ایک سے زائد الیکٹرانز کو ریڈیوسنگ ایجنٹ چھوڑ دے۔

ریڈکشن: ایسا عمل جس میں ایک یا زیادہ الیکٹرانز کو حاصل کیا جائے۔ ریورسیبل ری ایکشن: ایسا ری ایکشن جو دونوں سمتوں میں وقوع پذیر ہو۔ یہ ری ایکشن آگے یا پیچھے کسی بھی سمت میں ہو سکتا ہے۔

سچوریٹڈ سیلوشن: ایسا سیلوشن جس میں ایک خاص درجہ حرارت پر سالیونگی زیادہ سے زیادہ مقدار موجود ہوتی ہے۔ اور جو اس سیلوشن میں سالیوٹ کی مزید مقدار کو حل کرنے سے قاصر ہوتا ہے۔

SI یونٹس: یونٹس کا ایسا نظام جس کی بنیاد میٹرک سسٹم ہے۔

سالیوٹیلٹی: گراموں میں سالیوٹ کی مقدار جسے ایک خاص درجہ حرارت پر 100g سالیوٹ میں تحلیل کیا گیا ہوتا کہ میسر شدہ محلول تیار کیا جاسکے۔

سٹرکچرل فارمولا: ایسا فارمولا جو کہ کمپاؤنڈ میں ایٹمز کی ترتیب دکھاتا ہو۔

سبسٹی ٹیوشن ری ایکشن: جب ایٹکنیز میں موجود بانڈ روجن ایٹم کو کسی اور ایٹم یا ایٹمز کے گروپ سے تبدیل کیا جائے۔

سپر کریٹیکل فلیوڈ: ایسی انتہائی کمپریسیڈگیسیں جو مائع اور گیس دونوں کی خصوصیات کو ظاہر کرتی ہو۔

سراؤنڈنگ: ہر وہ شے جو کسی سسٹم کا حصہ نہ ہو۔

سسٹم: مطالعہ کے مقصد کے لیے زیر غور کوئی بھی شے۔

سسٹیمٹک ایرر: ایسی غلطی جو قدرتی طور پر اس وقت ہوتی ہے جب ہم پیمائش کے لیے آلات استعمال کرتے ہیں۔

ٹرانزیشن ایلیمینٹس: ایسے ایلیمینٹس جن میں بیرونی شیل سے اندر والا شیل نامکمل ہو۔

ٹرانزیشن سٹیٹ: مالیکیولز کی وہ حالت جب ان کے بانڈز ٹوٹ رہے ہوں یا پھر بن رہے ہوں۔

یونیفائیڈ ایٹمی ماس یونٹ: ایک نئے پیمانے کی اکائی جو C-12 کے 1/12 ویں حصے کے برابر ہے۔

آن سپورٹڈ سلیوشن: ایسا سلیوشن جو کسی خاص درجہ حرارت پر سالیوٹ کی مزید مقدار کو حل کر سکے۔

پانی کی کرٹلا ٹریشن: پانی کے وہ مالیکیولز جو کسی بھی ٹھوس کرٹل میں شامل ہوں۔